



ĦAL QORMI
Citta' Pinto

MINUTI

Laqgħa tal-Kunsill Lokali Ħal Qormi

Is-SEBA' LEGISLATURA

Laqgħa Numru 51

Il-Kunsilli Lokali Ħal Qormi Itaq' fl-Uffiċċju Amministrattiv tiegħu li jinsab fl-indirizz 392, Triq il-Vitorja Ħal Qormi, t-Tnejn 5 ta' Novembru fis-6.30 ta' filgħaxija.

PREŻENTI:

Jesmond Aquilina – Sindku
Bjorn Azzopardi – Viċi Sindku
Ralph Puli – Kunsillier
Jerome Caruana Cilia - Kunsillier
Martina Brancalone – Kunsillier
Josef Aquilina - Kunsillier
Robert Reno Cremona – Kunsillier
Renald Falzon – Kunsillier
Marvin Zammit – Kunsillier
Daniel Bugeja - Kunsillier

ASSENTI b'APOLOGIJI (Skont Ordni Permanenti 14A (3):

Antoine Saliba Haig – Kunsillier

UFFIĊJAL PREŻENTI:

Karen Camilleri –Segretarju Eżekuttiv

MINUTI

Is-Sindku Jesmond Aquilina ppresjeda l-laqqha.

Is-Sindku beda billi qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt www.localgovernment.gov.mt.

51.1 Ittri ta' Apoloġija

Is-Segretarju Eżekuttiv qrat l-ittra ta' apoloġija tal-Kunsillier Antoine Saliba Haig li ma setgħax jattendi għal-laqqha minhabba li kien msiefer.

Il-Kunsill qabel unanimament li l-assenza kienet għal raġuni ġustifikata u għaldaqstant m'għandux jsir nuqqas fl-*allowance*.

51.2 Kunsiderazzjoni u Approvazzjoni tal-Minuti

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 51 li nżammet nhar it-Tnejn 1 t'Ottubru 2018, minuti li kienu ċċirkulati u li ttieħdu bħala moqrija.

Il-Kunsillier Renald Falzon ssekonda l-mozzjoni għall-approvazzjoni tal-minuti.

Ivvutaw Favur għaxar Kunsilliera (10) preżenti. **Ħadd (0)** ma vvota kontra u ma kien hemm l-ebda Astensjoni.

Il-Minuti tas-Seduta Numru 50 ġew approvati u ffirmati mis-Sindku u mis-Segretarju Eżekuttiv.

51.3 Komunikazzjoni mis-Sindku

51.3.1 Is-Sindku Jesmond Aquilina nfurma li d-Dipartiment għall-Gvern Lokali approva l-ħatra tas-Sur Chris Falzon bħala Deputat Segretarju Eżekuttiv.

51.3.2 Is-Sindku Jesmond Aquilina nfurma li l-ġimgħa li għaddiet kien hemm problemi dwar skidjar ta' vetturi fil-pjazza, wara x-xita li għamlet. Is-Sindku spjega li jista' jagħti l-każ li dakinhar waqa' xi żejt u kien kaġun dan iż-żlieq. Is-Sindku Jesmond Aquilina nfurma li se jiġu nstallati tabelli ta' 10km Speed Limit.

Il-Kunsillier Renald Falzon nfurma li kellu lmenti wkoll dwar skidjar ta' vetturi fl-are ta' Triq San Pietru.

Il-Kunsillier Ralph Puli ġibed l-attenzjoni li huwa mportanti li ssir pressjoni mal-Perit sabiex jidentifika soluzzjoni b'mod immedjat.

Il-Kunsillier Jerome Caruana Cilia li anke lilu avviċinaw dwar din il-kwistjoni.

51.3.3

Is-Sindku Jesmond Aquilina nfurma li jidher li t-tlett baned aċċettaw dak propost mill-Kunsill. Is-Sindku nfurma li l-Għaqda Mużikali San Ġorġ ippreżentat korrispondenza dwar ir-rotta tal-marċ u korrispondenza oħra dwar il-kunċert annwali għas-sena 2019, meta dan mhux pari mill-kuntratt attwali.

51.3.4

Is-Sindku Jesmond Aquilina nfurma li se jkun qed jittfassal il-programm ta' xogħlijiet għas-sena 2019, fejn fil-ġranet li ġejjin se jkun qed ilaqqa' l-

51.3.5

Kumitat tal-Finanzi sabiex jibda jittqassam il-Budget 2019.

51.3.6

Is-Sindku Jesmond Aquilina nfurma li l-applikazzjoni għall-fondi tal-UIF għall-Pjazza ta' Triq San Bastjan se tiġi diskussa quddiem il-bord tal-Awtorita' tal-Ippjanar.

Is-Sindku Jesmond Aquilina nfurma li ġie ffirmat il-kuntratt tax-xiri ta' garaxx li se jibda' jintuża parti għall-arkivjar ta' dokumenti u parti oħra bħala workshop għall-ħaddiema.

51.4

MOZZJONIJIET

51.4.1

Mozzjoni Nru 96/2018

Is-Sindku Jesmond Aquilina ippreżenta mozzjoni nru 96 ;

Nipproponi li jsiru żewġt culverts, wieħed f'tarf Triq Kardinal Sciberras ma Triq il-Kbira u ieħor f'tarf Triq il-Blata ma Triq il-Kbira u li ssir manutenzjoni tal-bankina mill-Knisja sa fejn il-każin tan-nar l'aktar parti li tintuża għax qiegħda tkun tiżloq meta mxarba u spiss jaqgħu n-nies.

Il-Kunsillier Renald Falzon ssekonda din il-mozzjoni.

Ivvutaw Favur Għaxar Kunsilliera (9) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 96/2018.

51.4.2

Mozzjoni Nru 97/2018

Il-Kunsillier Renald Falzon ippreżenta mozzjoni nru 97 ;

Peress li l-Kunsill Lokali Hal Qormi għandu għal qalbu lis-spazji miftuħa, speċjalment il-ġonna ta madwar Hal Qormi. Qiegħed nressaq din il-mozzjoni biex il-ħamrija li hemm fejn lis-statwa ta' San Ġorġ u il-ħamrija fil-ġnien fejn hemm il-monument tal-Pulizija Roger Debattista, fiż-żona ta'

Farsina, jidawru b'fence biex ma jkunux jistgħu jagħfġu persuni irresponsabli jew iddaħħlu l-klieb biex iħammġu fl-istess ħamrija.

Il-Kunsillier Jerome Caruana Cilia ssekonda din il-mozzjoni.

Ivvutaw Favur Għaxar Kunsilliera (9) preżenti. **Ħadd** (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 97/2018.

51.4.3 **Mozzjoni Nru 98/2018**

Il-Kunsillier Renald Falzon ippreżenta mozzjoni nru 98;

Issa li x-xogħlijiet fuq il-pompa tal-petrol fi Triq San Bastjan ma Triq il-Kbira tlestew u fuq xewqa ta' bosta residenti li jgħixu fil-madwar, li ilhom għal żmien twil jitolbu għall-installar ta' zebra cross fil-parti ta' isfel ta' triq San Bastjan.

Nipproponi li l-Kunsill iressaq talba formali lill-Awtorita' tat-Transport sabiex iz-zebra crossing installata matul il-perijodu tal-proġett ta' tisbiħ tal-pompa, ma titneħħiex. B'hekk tkun imħarsa s-saħħa u s-sigurta tar-residenti li jkollhom bżonn jaqsmu f'din iz-zona.

Is-Sindku, Jesmond Aquilina ssekonda din il-mozzjoni.

Is-Sindku Jesmond Aquilina spjega li trid tiġi revised għaliex fejn tinsab fil-preżent hija perikoluża. Is-Sindku ppropona li nagħmlu kuntatt mas-Sur Luke Genuis sabiex niddiskutu din il-proposta, qabel il-Kunsill imur għall-vot dwar din il-mozzjoni.

51.4.4 **Mozzjoni Nru 99/2018**

Is-Sindku Jesmond Aquilina ppreżenta mozzjoni Nru 99;

Nipproponi illi kull xahar jingħata premju ta' qasrija lil kull resident ta' dik it-triq li l-aktar li tkun osservat il-proċeduri tar-riċiklaġġ.

Tqajjem il-punt tal-moniterraġġ dwar din l-inizzjattiva. Is-Sindku spjega li jista' jsir eżerċizzju mill-Contracts Manager tal-Kunsill.

Il-Kunsillier Ralph Puli ppropona li jsiru parametri sabiex issir distinzjoni bejn triq li fiha ftit residenti u triq li fiha ammont sostanzjali ta' residenti.

Għaldaqstant fid-dawl ta' dan kollu s-Sindku talab korrezzjoni għall-Mozzjoni;

'Nipproponi li l-Kunsill jaħseb biex tiġi ppreparata incentiva għal dawk ir-residenti li l-aktar li josservaw ir-regoli tal-ġbir tal-iskart.'

Il-Kunsill approva l-korrezzjoni tal-mozzjoni.

Ivvutaw Favur Għaxar Kunsilliera (9) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 99/2018.

51.4.5

MOZZJONI NRU 100/2018 (VII)

Is-Sindku Jesmond Aquilina ppreżenta mozzjoni Nru 100;

Qed nipproponi biex il-Kunsill Lokali ikun qed jippartecipa b'mod attiv fil-festi tal-Milied;

Biex ikompli jaħdem id f'id mal-għaqdiet lokali; Nipproponi biex bħalma għamel fis-snin preċedenti l-Kunsill Lokali jidhrol fi ftehim :-

mal-Għaqda Armar San Bastjan sabiex jarmaw tiżjin tal-Milied fi Triq San Sebastjan;

mal-Għaqda Muzikali San Ġorġ Martri sabiex jarmaw tiżjin tal-Milied fi Triq il-Kbira/ Pjazza San Franġisk;

mal-Kumitat Festi Esterni sabiex jarmaw tiżjin tal-Milied fi Triqil-Kbira/Triq il-Blata

mal-Għaqda Soċjo Muzikali Anici sabiex jarmaw tiżjin tal-Milied fi Triq San Ġwakkin Schembri u l-madwar

Fejn il-Kunsill ihallas tal-ispejjeż involuti bl-istess arrangamenti tas-sena l-oħra.

Il-Viċi Sindku Bjorn Azzopardi ssekonda din il-mozzjoni.

Ivvutaw Favur Għaxar Kunsilliera (9) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 100/2018

51.4.6

MOZZJONI NRU 101/2018 (VII)

Is-Sindku Jesmond Aquilina ppreżenta Mozzjoni nru 101;

Wara talba li kien hemm minn diversi ġenituri, nipproponi li jiżdiedu żewġ bandli oħra għaž-żgħar fi Ġnien Frederick Maempel.

Il-Kunsillier Renald Falzon issekonda din il-mozzjoni.

Ivvutaw Favur Għaxar Kunsilliera (9) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 100/2018

51.5

51.5.1 **Korrispondenza**

Bankina fi Triq Dun Mario

Il-Kunsill qabel li ssir il-manutenzjoni tal-bankina.

Problemi fi Triq il-Barrakki

Is-Segretarju Eżekuttiv infurmat li din hija kwistjoni ta' Enforcement

Skema Libreriji

Is-Segretarju Eżekuttiv infurmat li d-Dipartiment għall-Gvern Lokali approva s-somma ta' €600 għal kull librerija.

51.6

Tindif fil-libreriji

51.6.1

Is-Segretarju Eżekuttiv infurmat li tkellmet mal-persuna li qed tnaddaf il-librerija fejn hemm nuqqas ta' ftehim dwar il-ħlasijiet. Saret diskussjoni dwar il-bosta diffikultajiet li qed ikun hemm bit-tindif tal-libreriji, fejn darba kull ħmistax mhux biżżejjed.

51.6.2

Sponsorship ta' kors ta' waħda mill-impjegati tal-Kunsill

L-Impegata Nicole Farrugia qed titlob sponsorship sabiex tkompli l-kors tal-Accounts. Il-Viċi Sindku Bjorn Azzopardi fisser li skont il-Liġi taċ-Ċivil, l-impjegat għandu jkun ilu aktar minn sena mpjegat. Il-kunsillier Daniel Bugeja għibed l-attenzjoni li l-Kunsill għandu jivverifika jekk għaladarba l-kors diġa nbeda l-Kunsill jistax iħallas dan il-kors. Barra minhekk skont iċ-Ċivil, l-impjegat għandu jkun ilu mpjegat aktar minn sena. Il-Kunsill talab li ssir verifika.

51.6.3

Stima ta' CCTV Cameras fi Triq San Edwardu u Triq ix-Xitwa

Is-Segretarju Eżekuttiv nfurmat li ngabru 2 stimi għall-cameras mal-entratura tal-garaxx tal-Kunsill u oħra fi Triq ix-Xitwa, fuq il-bring-in sites. Il-Kunsill approva din in-nefqa.

51.6.4

51.7 **UnAudited Financial Statements**

Is-Segretarju Eżekuttiv talbet sospensjoni tal-Aġenda sabiex jiġu ppreżentati l-unaudited financial statements, għax-xhur bejn Jannar u t-13 t'Awwissu 2018.

Il-Sindku Jesmond Aquilina ppropona l-approvazzjoni tal-Mit Term Unaudited Financial Statements.

Il-Kunsillier Renald Falzon issekonda.

Ivvutaw Favur Għaxar Kunsilliera (9) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-Mid-Term Unaudited Financial Statements.

51.8 Kunsiderazzjoni u Approvazzjoni tal-iskeda ta' pagamenti

Id-Deputat Segretarju Eżekuttiv poġġiet fuq il-mejda Skeda ta' Hlasijiet għax-xahar ta' Ottubru.

Il-Kunsillier Ralph Puli ġibed l-attenzjoni dwar il-ħlasijiet tal-Proġett tal-pjazza ta' Triq San Bastjan fejn qal li hu m'għandux biżżejjed informazzjoni dwar kemm .

Il-Kunsillier Ralph Puli talab lista tal-ispejjeż ta' kemm ġie jiswa dan il-proġett u jekk il-Kunsill hux in line mat-tender tal-bidu.

Is-Sindku Jesmond Aquilina qal li fejn kien hemm żieda kollox kien kopert b'mozzjonijiet li ġew approvati mill-Kunsill.

Il-Kunsillier Ralph Puli qal li jixtieq jara huwa l-proġett sħiħ kemm ġie jiswa l-proġett sħiħ, biex jara li qegħdin within the financial rules. Staqsja jekk il-perit hux jiċċertifika x-xogħlijiet li saru u hux jaqblu ma dak approvat mill-Kunsill. Is-Segretarju Eżekuttiv għamiltha ċara li kull pagament jiġi mgħoddi għall-approvazzjoni tal-membri wara li jkollha ċertifikazzjoni tax-xogħlijiet kollha.

Is-Sindku Jesmond Aquilina staqsja għaliex qed jinqala' dan kollu, meta l-Kunsill dejjem baqa' jimxi bl-istess proċeduri li dejjem saru minn mill-ewwel ġurnata tal-Kunsill.

Il-Kunsillier Ralph Puli staqsja kemm ġie jiswa l-Proġett tal-Pjazza ta' Triq San Bastjan. Is-Sindku Jesmond Aquilina qallu li l-proġett ġie jiswa qrib €500,000. Is-Sindku qal li dan il-proġett sar bil-projections skont il-fondi tal-UIF, li bħalissa hemm madwar € 600,000 fil-fond allokat li l-lokalita' ta' Hlal Qormi.

Il-Viċi Sindku Bjorn Azzopardi qal li l-winning bid kienet madwar € 200,000 u l-Kunsill approva n-nefqa ta' madwar € 250,000 għas-sistema tad-dawl, iz-zuntier u t-tibdil fil-materjal.

Il-Kunsillier Marvin Zammit ippropona l-approvazzjoni tal-iSkeda ta' Hlasijiet.

Il-Kunsillier Daniel Bugeja issekonda.

Il-Kunsillier Ralph Puli vvota favur il-pagamenti bi proviso li kollox huwa in regola.

L-iSkeda ta' Hlasijiet ġiet approvata unanimament.

Punti Oħra

Il-Kunsillier Ralph Puli nfurma lill-membri dwar il-każ ta' Triq San Pietru/Triq San Pawl għaliex ma jistax jifhem kif ix-xogħol għie ċċertifikat meta l-qlib tat-triq ma sarx sewwa. Is-Segretarju Eżekuttiv tat spjega tal-każ u x'azzjoni tiegħdet.

Il-Kunsillier Jerome Caruana Cilia nfurma li quddiem tad-donuts, fi Triq Correa sfrundat it-triq.

Il-Kunsillier Daniel Bugeja għibed l-attenzjoni li qed isir rimi ta' skart fl-entrata ta' St Thomas Hospital fi Triq il-Belt Valletta u talab li tintbagħat korrispondenza sabiex ma jibqgħux joħorġu l-iskart.

Il-Kunsillier Daniel Bugeja talab li jsir tindif fil-passaġġ ta' wara l-Hockey Club.

Il-Kunsillier Daniel Bugeja talab li jsir żbir tal-oleander eżistenti fi Triq l-Imdina direzzjoni ċimiterju tat-torok. Is-Segretarju Eżekuttiv infurmat li dan l-ilment diġa għie mgħoddi għall-attenzjoni tal-ELC u Transport Malta.

Tmiem tal-Laqqgħa u data tas-seduta li jmiss.

Il-laqqgħa intemmet fit-7.45p.m. u għiet agġornata għall-Ħamis 6 ta' Diċembru 2018 fis-6.30p.m.

Konfermati, illum, 6 ta' Diċembru 2018.

IFFIRMATI

Jesmond Aquilina
Sindku

IFFIRMATI

Karen Camilleri
Segretarju Eżekuttiv